

لیا ہو کہ چونکہ یہ عقیدہ اصل مفہوم کلام ربانی کے خلاف ہے اسلئے مولوی ابراہیم ہویا کوئی اور اس عقیدہ کو قرآنی الفاظ سے ثابت نہیں کر سکتے چنانچہ مولوی ابراہیم صاحب بھی استفادہ استدلال کے بعد جس کی حقیقت ہم ظاہر کر چکے ہیں تھک کر میٹھ گئے ہیں۔ اور باوجود الہدیت بننے کے کسی حدیث سے بھی اپنے عقیدہ کو ثابت نہ کر سکے۔ (باقی آئندہ) سید صادق حسین مختار عدالت اناوہ

السلطان من اہل البیت

شیعوں کا سوال ہے کہ حضرت میرزا صاحب جو سلمان فارسی رضی اللہ عنہ کی اولاد سے ہونے کے باعث مہدویت کا دعویٰ کیا ہے اور السلطان من اہل البیت کی حدیث سے اپنا اہل بیت ہونا استدلال کیا ہے اسکا ثبوت کتب معتبرہ شیعہ سے دیا جائے۔

واضح ہو کہ تالیفات مجلسی کی کتاب حیوۃ القلوب میں اور محقق ابن بابویہ کی کتاب اکمال الدین میں سلمان فارسی کا حال بڑے شرح و بسط کے ساتھ لکھا ہوا ہے اور اسی طرح دوسری کتابوں میں بھی ہے اور امید نہیں کہ کسی عالم شیعہ کو سلمان فارسی کی بزرگی اور علو منزلت اور ان کے اہل بیت میں سے ہونے سے انکار ہو۔

اول بروایت حضرت امام موسیٰ بن جعفر محقق ابن بابویہ سلمان کے ایمان لائیکلی کیفیت میں خود انکی زبانی لکھتے ہیں کہ وہ شیراز کے دہقان زادوں میں سے تھے اصل عبارت من مروسے بوم از اہل شیراز و دہقان زادے بزرگان ایشان بوم حیوۃ القلوب باب ۱۵ صفحہ ۶۰۱ مطبوعہ نول کشور یہی روایت جو بہت طول طویل ہے کتاب اکمال الدین کے باب مطبوعہ ایران صفحہ ۹۶ میں بھی ہے صحاح ستہ میں ایک حدیث میں مہدی موعود کی بابت بھی آیا ہے کہ وہ دہقان ہوگا حارث حرث حضرت میرزا صاحب بھی بڑے بھارے زمیندار تھے

دوم رجال کشی وغیرہ امام صادق سے روایت کرتے ہیں کہ سلمان نے علم اول و آخر کو پایا اور علم

کہ وہ ایک دریا تھے جو کہ ختم ہونے میں نہ آتا تھا اور وہ ہمارے اہلبیت سے تھے اصل عبارت سلمان
علم اول و آخر را دریافت و او دریائے بود از علم کہ ختم نہ میشد و او از اہلبیت است حیوۃ القلوب ص ۶۹
سلمان در گاہ خداست و زمین ہر کہ اورا بہ شناسد مومن است ہر کہ انکار نماید کافر است و بہر تنیک سلمان
از اہلبیت است ص ۶۹ کہ سلمان خدا کی در گاہ ہے زمین میں جو اسکو پہچانے مومن ہے اور جو اس کو انکار
کرے کافر ہے۔ بحکل حضرت مرزا صاحب کے ماننے اور نہ ماننے پر بحث ہو رہی ہے امید
ہے کہ ناظرین اس حدیث کو لچھپی سے دیکھیں گے یہ روایت شیخ مفید سے رجال کشی میں بسند مائے
معتبر امام محمد باقر سے روایت کی گئی ہے۔

کشی بسند معتبر روایت کردہ است کہ روزے نزد حضرت امام محمد باقر نام بروز سلمان فارسی را حضرت
فرمود کہ او سلمان محمدی است بہر تنیک سلمان از اہلبیت حیوۃ القلوب جلد ۲ ص ۶۱

سوم دوازده امام علیہم السلام کو شیعہ خواہ بقول مومخ نامخ التواریخ انبیاء سے بھی فضل جانیں مگر خود
ائمہ نے اپنی بابت جو کچھ فرمایا اور اصول کافی کتاب الحجۃ میں اسکا بیان ہے اس سے ظاہر ہوتا ہے کہ امام
محدث تھے جو رسول اور نبی سے دوسرے درجہ پر ہوتے ہیں یہ بھی شیعہ کا اعتقاد ہے کہ دوازده امام کے
بغیر کوئی امام نہیں ہے خواہ خود ان اماموں کے بھائی ہوں یا عزیز ہوں یا بزرگ ہوں حتی کہ ان کے
رتبہ کو حضرت سید الشہد احمدؑ اور حضرت جعفر طیار بھی نہیں پہنچ سکتے حضرت عباس اور عقیل کا تو ذکر ہی
نہیں لیکن اسی کیساتھ تعجب پر تعجب ہے کہ سلمان فارسی کو بھی محدث کہا گیا ہے چنانچہ فاضل مجلسی
نے لکھا ہے کشی بسند معتبر از حضرت امام محمد باقر روایت کردہ است کہ علی بن ابی طالب محدث بود و سلمان
محدث بود یعنی ملائکہ باہر و سخن می گفتند۔ ویکھو حیوۃ القلوب ص ۶۱

اور سب مخالف و موافق جانتے ہیں کہ حضرت مرزا صاحب نے بھی محدث ہونیکا جو دعویٰ فرمایا وہ بیجا

نہ تھا بقول الولد سر لابیہ۔

معلوم ہو گیا کہ شیعوں نے جو امامت کا منصب صرف بارہ اماموں تک محدود رکھا ہوا ہے اور کسی
اور بزرگ دین کو امام کہنے سے برا مناتے ہیں یہ سراسر درست نہیں ہے

چہارم۔ صحاح ستہ کی وہ حدیث جسکا حاصل یہ ہے کہ آنحضرت نے سلمان فارسی سے فرمایا
 تھا کہ اگر ایمان ثریا کو اٹھ جائے جب بھی سلمان کی قوم سے ایک شخص اٹھیں اور ایمان کو پالیں اور اس
 حدیث کا مصداق حضرت مرزا صاحب نے اپنے آپ کو ظاہر کیا یہی حدیث دو تین طرح سے کتب شیعہ میں بھی
 موجود ہے۔ اول تفسیر عمدة البیان اردو مولوی سید عمار علی صاحب مجتہد کی میں زیر آیت و آخرین
 منہم لما یحققہم لکھا ہے کہ رسول خدا سے بعد نازل ہونے اس آیت کے لوگوں نے پوچھا کیا رسول
 خدا وہ کون لوگ ہونگے حضرت نے دست مبارک اپنا سلمان فارسی کے ہاتھ پر رکھا اور فرمایا۔ اگر
 ایمان ثریا پرست ہو تو اسکو بیوٹے اس قوم کے آدمی یعنی فارس کے باشندے مطبوعہ دہلی ص ۴۴
 تفسیر صافی میں جس میں بالخصوص آئمہ کرام کی احادیث معتبرہ سے تفسیر کر تیکا التزام کیا گیا ہے
 زیر آیت یستبدل قوما غیرکم ثم لا ینکونوا امثالکم بحوالہ تفسیر مجمع البیان طہری لکھا ہے
 کہ بعض صحابہ نے آنحضرت سے دریافت کیا کہ اس آیت سے کون لوگ مراد ہیں تو اسوقت سلمان
 فارسی آنحضرت کے پاس بیٹھے ہوئے تھے آپ نے سلمان فارسی کی ران پر ہاتھ مارا اور فرمایا کہ یہ
 مراد ہیں۔ اور اسکی قوم قسم ہے۔ اس خدا کی جس کے قبضہ میں میری جان ہے۔ اگر ایمان ثریا سے بھی
 منوط ہوگا تو اسکو پالے گا۔ ایک شخص فارسی اصل روایت یوں ہے۔ ان ناسا من اصحاب
 رسول اللہ قالوا یا رسول اللہ من ہؤلاء الذین ذکر اللہ فی کتابہ وکان سلمان
 الی جنب رسول اللہ ف ضرب بیدہ علی فخذ سلمان فقال ہذا او قومہ الی الذی
 نفسی بیدہ لو کان الايمان منوطاً بالثریا لتناوله سجل من فارس

صادقوں کی روشنی حضرت اقدس کی وفات پر جس قدر اعتراض ہوئے ان سب

کا مدلل جواب صرف ۴

نغمہ کمال قاضی اکمل کی تمام نظموں کا مجموعہ جو حضرت مسیح موعود کی شان میں

لکھی گئیں ۲۰ فیجل

دفتر تشبیذ سے مشکوٰۃ